



Москва. Селәнә эдл-ахун шин техник үзүлгддг площадкт, плагин лемехнь силикатн материалас кегдсн плуг үзүлгдджәнә. Энүг Украина селәнә эдл-ахун науқсин Академий, Киевск политехническ институт болн шилин зүүтә савин Киевск завод үүдәдж кесмн.

Иим лемехст элсн болн элстә газр хагълхд олздж болхмн. Эн лемехс газр хагъллгъиг чикәр теткәд, бийнь хамхрдж эвдрлго, металлическ лемехас 6—7 холван бат болна. Гектар газр хагъллгънд гардг горюч икәр гаргьгдхш, юнъгад гихлә силикатн лемехта плагин татлгъна күчнь болд лемехта плагин татлгъна чидлә әдл болна.

Силикатн лемехс гаргългъна технологнь нәрн биш амр. Эн лемехсиг бәәрн газрин сырьегъас силикатн промышленностин ямаран чигн предприятъст белдлгъиг бүрдәдж болхмн. Силикатн лемехсин үннь болд лемехсас гурвн холван кимд болна.

ЗУРГТ: «П—5-35М» маркта тавн корпусин плутт тәвтдсн силикатн лемех.